

“విరాటపీఠం” - “లోకో క్షయేణ పారాయణం”

(చైత్ర శుద్ధ తృతీయా)

275

(15.04.2022గురువారము)

॥ **ఓం నమో వేంకటేశాయ** ॥

గురుధ్యానమ్

అచ్యుతాయ నమస్తుభ్యం గురవే పరమాత్మనే ।
సర్వతన్త్రస్వతన్త్రాయ చిద్దనానన్తమూర్తయే ॥

శ్రీనివాసధ్యానమ్

శ్రీరామం దశదిగ్విప్లవం దశేన్ద్రియనియామకమ్ ।
దశాస్యఘ్నం దాశరథిం శ్రీనివాసం భజేఽనిశమ్ ॥

లక్ష్మీధ్యానమ్

దేహి మే మోక్షసామ్రాజ్యం దేహి త్వత్పాదదర్శనమ్ ।
అష్టైశ్వర్యం చ మే దేహి పద్మావతి నమోఽస్తుతే ॥

అథ సంకల్పః

శ్రీమదాదివరాహక్షేత్రే విరాజమానస్య, దేవదేవాత్మకస్య, జగద్రక్షణార్థమవతీర్ణస్య, శ్రీమదఖిలాండకోటిబ్రహ్మాండనాయకస్య, శ్రీవేంకటేశ్వరస్వామినః అనుగ్రహప్రసాదేన సర్వేషాం భక్తజనానాం ఆధివ్యాధినివృత్తిద్వారా ఆయురారోగ్యైశ్వర్యాభివృద్ధ్యర్థం, విషూచికా క్రిమిజనిత సమస్తదుష్ప్రభావనివారణార్థం, సర్వారిష్టనివృత్తిద్వారా సకలశ్రేయోఽభివృద్ధ్యర్థం, రాజద్వారే రాజముఖే సర్వదా దిగ్విజయసిద్ధ్యర్థం, అస్మిన్ దేశే శీఘ్రమేవ వాపీకూప-తటాకాదిపరిపూరకసువృష్టిప్రాప్తిద్వారా సర్వసస్యాభివృద్ధ్యర్థం, గోధనాభివృద్ధ్యర్థం, సమస్త-పాపక్షయార్థం చ శ్రీమన్మహాభారతాంతర్గతే విరాటపర్వణి యథాశక్తి షట్షష్టితమాధ్యాయాన్తర్గత-శ్లోకపారాయణం శ్రీమహాదేవస్తోత్రపారాయణం చ ఆచార్యముఖేన కరిష్యామహే।

శ్రీకృష్ణధ్యానమ్ - శ్రీవత్సాం మహోరస్కం వనమాలావిరాజితమ్ ।
శఙ్ఖచక్రధరం దేవం కృష్ణం వందే జగద్గురుమ్ ॥

దేవీధ్యానమ్ - యా దేవీ సర్వభూతేషు వృత్తిరూపేణ సంస్థితా ।
నమస్తస్యై నమస్తస్యై నమస్తస్యై నమో నమః ॥

వ్యాసధ్యానమ్ - వ్యాసస్సమస్తధర్మాణాం వక్తా మునివరేడితః ।
చిరజ్ఞీవీ దీర్ఘమాయుర్దదాతు జటిలో మమ ॥

శ్రీయోగోపాఖ్యాయే

॥అథవిరాటపర్వణి షట్షష్ఠితమోఽధ్యాయః॥

తతోఽన్వశాసచ్ఛతురః సదశ్వాన్

పుత్రో విరాటస్య హిరణ్యకక్షాన్ ।

తే తద్వ్యతీయుర్ద్వజినామనీకం

శ్వేతా వహన్తోఽర్జునమాజిమధ్యాత్ ॥

తథానుయాంతం పురుష్రపవీరం

భీష్మః శరైరభ్యహనత్తరస్వీ ।

స చాపి భీష్మస్య హయాన్నిహత్య

వివ్యాధ పార్థో దశభిః పృషత్కైః ॥

తతోఽర్జునో భీష్మమపాస్య యుద్ధే

విద్వాస్య యంతారమరిష్టధన్వా ।

తస్థా విముక్తో రథవృన్దమధ్యా-

నేఘుం విదార్యేవ సహస్రరశ్మిః ॥

లబ్ధ్వా హి సంజ్ఞాం తు కురుస్రవీరాః

పార్థం నిరీక్ష్యాథ సురేన్ద్రకల్పమ్ ।

రణాత్ విముక్తం స్థితమేకమాజౌ

స ధార్తరాష్ట్రస్త్వరితం బభాషే ॥

దుర్యోధన ఉవాచ

అయం కథం వై భవతో విముక్త-

స్తథా ప్రమథ్నీత యథా న ముచ్యేత్ ।

వైశమ్పాయన ఉవాచ

తమబ్రవీచ్ఛాన్తనవః ప్రహస్య

క్వ తే గతా ఋద్ధిరభూత్ క్వ వీర్యమ్ ॥

శాన్తిం పరాం ప్రాప్య యదా స్థితోఽభూ-

రుత్సుజ్య బాణాంశ్చ ధనుర్విచిత్రమ్ ॥
 న త్వేష బీభత్సురలం నృశంసం
 కర్తుం న పాపేఽస్య మనో విశిష్టమ్ ।
 త్రైలోక్యహేతోర్న జహేత్స్వధర్మం
 సర్వే న తస్మాన్నిహతా రణేఽస్మిన్ ॥
 క్షిప్రం కురూన్ యాహి కురుప్రవీర
 విజిత్య గాశ్చ ప్రతియాతు పార్థః ॥
 సంమోహనాస్తప్రతిమోహితాః స్థ
 యూయం న జానీథ ధనాపహారమ్ ।
 పశ్యామి వస్త్రాభరణాని రాజన్
 విరాటపుత్రేణ సమాహృతాని ॥
 నృపేషు సర్వేషు చ మోహితేషు
 హస్తం యదీచ్ఛేత్స హనిష్యతీతి ।
 తదా తు ధర్మాత్మతయా నృవీరో
 న చాహనద్వో బలభిత్తనూజః ॥
 భాగ్యేన యుష్మానవధీన్న పార్థః
 సంధిం కురూణామనుమన్యమానః ।
 తద్యాత యూయం సహసైనికైస్తైః
 హతావశిష్టైర్లజసాహ్వయం పురమ్ ॥
 దుర్యోధనస్తస్య తు తన్నిశమ్య
 పితామహస్యాత్మహితం వచోఽథ ।
 అతీతకామో యుధి సోఽత్యమర్షీ
 రాజా వినిఃశ్వస్య బభూవ తూష్ణీమ్ ॥
 తద్భీష్మవాక్యం హితమీక్ష్వ సర్వే ధనఙ్జయాగ్నిం చ నివర్తమానమ్ ।
 నివర్తనాయైవ మనో నిదధ్యుర్దుర్యోధనం తే పరిరక్షమాణాః ॥

॥ అథ శ్రీమహాదేవనాక్షత్రమ్ ॥

స ఏష భగవాన్దేవః సర్వకృత్సర్వతోముఖః ।
సర్వాత్మా సర్వదర్శీ చ సర్వగః సర్వవేదితా ॥
దేహకృద్దేహభృద్దేహీ దేహభుగ్దేహినాం గతిః ।
ప్రాణకృత్ప్రాణభృత్ప్రాణీ ప్రాణదః ప్రాణినాం గతిః ॥
అధ్యాత్మగతిరిష్టానాం ధ్యాయినామాత్మవేదినామ్ ।
అపునర్భవకామానాం యా గతిః సోఽయమీశ్వరః ॥
అయం చ సర్వభూతానాం శుభాశుభగతిప్రదః ।
అయం చ జన్మమరణే విదధ్యాత్సర్వజన్తుషు ॥
అయం సంసిద్ధికామానాం యా గతిః సోఽయమీశ్వరః ।
భూరాధ్యాన్సర్వభువనానుత్పాద్య సదివోకసః ॥
దధాతి దేవస్తనుభిరస్థాభిర్యో బిభర్తి చ ।
అతః ప్రవర్తతే సర్వమస్మిన్సర్వం ప్రతిష్ఠితమ్ ॥
అస్మింశ్చ ప్రలయం యాతి అయమేకః సనాతనః ।
అయం స సత్యకామానాం సత్యలోకః పరం సతామ్ ॥
అపవర్గశ్చ ముక్తానాం కైవల్యం చాత్మవేదినామ్ ।
అయం బ్రహ్మాదిభిః సిద్ధైర్గుహాయాం గోపితః ప్రభుః ॥
దేవాసురమనుష్యాణామప్రకాశో భవేదితి ।
తం త్వాం దేవాసురనరాస్తత్యేన న విదుర్భవమ్ ॥
మోహితాః ఖల్వనేనైవ హృదిస్థేనాప్రకాశినా ।
యే చైనం ప్రతిపద్యంతే భక్తియోగేన భావితాః ॥
తేషామేవాత్మనాత్మానం దర్శయత్యేష హృచ్చయః ।
యం విదిత్వా న పునర్జన్మ మరణం చాపి విద్యతే ॥
యం విదిత్వా పరం వేద్యం వేదితవ్యం న విద్యతే ।
యం లబ్ధ్యా పరమం లాభం నాధికం మన్యతే బుధః ॥

యాం సూక్ష్మాం పరమాం ప్రాప్తిం గచ్ఛన్నవ్యయమక్షయమ్ ।
 యం సాంఖ్యా గుణతత్త్వజ్ఞాః సాంఖ్యశాస్త్రవిశారదాః ॥
 సూక్ష్మజ్ఞానతరాః సూక్ష్మం జ్ఞాత్వా ముచ్యన్తి బంధనైః ।
 యం చ వేదవిదో వేద్యం వేదాంతే చ ప్రతిష్ఠితమ్ ॥
 ప్రాణాయామపరా నిత్యం యం విశన్తి జపన్తి చ ।
 ఓంకారరథమారుహ్య తే విశన్తి మహేశ్వరమ్ ॥
 అయం స దేవయానానామాదిత్యో ద్వారముచ్యతే ।
 అయం చ పితృయానానాం చంద్రమా ద్వారముచ్యతే ।
 ఏష కాష్ఠా దిశ్శ్చైవ సంవత్సరయుగాది చ ।
 దివ్యాదివ్యః పరో లాభ అయనే దక్షిణోత్తరే ॥

॥ ఇతి శ్రీమన్మహాభారతే అనుశాసనపర్వణి శ్రీమహాదేవస్తోత్రే సప్తదశశ్లోకాః ॥



గోవిందనామ సంకీర్తనమ్

అథ నవగ్రహావ్రాథనా

ఆదిత్యాయ చ సోమాయ మంగళాయ బుధాయ చ ।
గురుశుక్రశనిభ్యశ్చ రాహవే కేతవే నమః ॥

అథ క్షమావ్రాథనా

యదక్షరపదభ్రష్టం మాత్రాహీనం చ యద్భవేత్ ।
తత్సర్వం క్షమ్యతాం దేవ నారాయణ నమోఽస్తుతే ॥

అథ లోకక్షేమవ్రాథనా

స్వస్తి ప్రజాభ్యః పరిపాలయంతాం న్యాయ్యేన మార్గేణ మహీం మహీశాః ।
గోబ్రాహ్మణేభ్యః శుభమస్తు నిత్యం లోకాస్సమస్తాస్సుఖినో భవన్తు ॥

అథ భగవత్సమర్పణమ్

కాయేన వాచా మనసేంద్రియైర్వా బుద్ధ్యాఽత్మనా వా ప్రకృతేస్స్వభావాత్ ।
కరోమి యద్యత్సకలం పరస్మై నారాయణాయేతి సమర్పయామి ॥

అథ మంగళమ్

శ్రీయః కాంతాయ కళ్యాణనిధయే నిధయేఽర్థినామ్ ।
శ్రీవేంకటనివాసాయ శ్రీనివాసాయ మంగళమ్ ॥